

நிறைவேற்று சாராம்சம்

இலங்கையில் சிறுஉடமையாளர் கமத்தொழில் துறையில் இளைஞரின் குறைந்த பங்கெடுப்பினைப் பாதிக்கும் காரணிகளைப் பரீட்சிப்பதே ஆய்வின் முழுமையான நோக்கமாகும். தொழிலொன்றாக வேளாண்மை மீதான இளைஞர் மனவுணர்வினைப் பரிசீலித்தல், கமத்தொழிலில் இளைஞர் பங்களிப்பினை இழுத்தெடுக்கின்ற காரணிகளையும் அழுத்துகின்ற காரணிகளையும் அடையாளம் காணுதல் மற்றும் பகுப்பாய்தல் அத்துடன் சிறுஉடமையாளர் கமத்தொழிலில் இளைஞர் பங்கெடுப்பினை அதிகரிப்பதற்கு இளைஞரினதும், வேறு பங்காளர்களினதும் கருத்துக்களைக் கலந்துரையாடுதல் ஆகியனவே குறிப்பான நோக்கங்களாகும். கேள்விக் கொத்து அளவீடு, முக்கிய தகவலளிப்பவர் கலந்துரையாடல்கள் மற்றும் நோக்குக் குழு கலந்துரையாடல்கள் ஆகியன ஊடாக ஆரம்பநிலையிலான தரவுகள் சேகரிக்கப்பட்டன. நுவரெலியா, மாத்தளை, ஹம்பாந்தோட்டை, அனுராதபுரம், பொலன்னறுவை, குருநாகல், அம்பாறை, மட்டக்களப்பு மற்றும் மொனராகலை ஆகிய மாவட்டங்களில் வெளிக்கள அளவீடு மேற்கொள்ளப்பட்டது. 33 கமத்தொழில் பட்டதாரிகளையும், பலதரப்பட்ட பல்கலைக்கழகங்களிலிருந்து பட்டதாரி மாணவர்களையும் உள்ளடக்கி 533 பேரை மொத்த மாதிரி கொண்டிருந்தது.

வேளாண்மை முறையினால் அல்லது செய்கைபண்ணப்பட்ட பயிரினால் இளைஞர் பங்கெடுப்பின் வகையும், மட்டமும் வேறுபட்டிருந்தன. மொத்த மாதிரியில் முழுநேர, பகுதிநேர அல்லது குடும்ப சரீரஉழைப்பாளர்களாக கமத்தொழில் தொடர்பிலான பலதரப்பட்ட செயற்பாடுகளில் 70 சதவீதத்தினர் ஈடுபட்டிருந்த அதேவேளை, கமத்தொழில் தொடர்பிலான கைத்தொழில்களில் அல்லது வியாபாரங்களில் 7.3 சதவீதத்தினர் ஈடுபட்டிருந்தனர். மொத்த மாதிரியில் முழுநேர வேளாண்மையில் ஈடுபடுவதற்கு தாம் விரும்புவதாக 58.2 சதவீதத்தினர் தெரிவித்த அதேவேளை, 39.6 சதவீதத்தையும், 2.3 சதவீதத்தையும் கொண்ட பதிலிறுப்பாளர்கள் முறையே முழுநேர வேளாண்மையில் ஈடுபடுவதற்கு தாம் விரும்பவில்லை அத்துடன் தெளிவான கருத்தொன்றைக் கொண்டிருக்கவில்லை எனத் தெரிவித்தனர்.

முழுநேர வேளாண்மையில் ஈடுபடுவதற்கு இணக்கமாயிருந்த பெரும்பான்மையிலான பதிலிறுப்பாளர்கள் கமத்தொழில் தொடர்பிலான நீண்ட கால அனுபவத்தையும், காணியையும் மற்றும் சரீரஉழைப்பினையும் கொண்டிருந்தனர். மறுபுறத்தில், 'சிறந்த தொழில்' ஒன்றுக்கான போதியளவு திறன்களையும், பயிற்சியையும் மற்றும் கல்வியையும் அவர்களில் பெரும்பாலானோர் கொண்டிருக்கவில்லை.

வயது, திருமணநிலை, மேட்டு நிலங்களினதும், நெல் காணிகளினதும் விஸ்தரிப்புச் சேவைகளினதும், சந்தை வசதிகளினதும் மற்றும் உயர் கல்வியினதும் கிட்டிந்தன்மையுடனும், அடையும்தன்மையுடனும் சிறுஉடமையாளர் கமத்தொழிலில் இளைஞர் பங்கெடுப்பு குறிப்பிடத்தக்க விதத்தில் இணைந்திருந்தன. மேலும், பால்நிலை, நெற்காணியின் அளவு, குடும்ப வருமானம், சமூக பாதுகாப்புத் திட்டம் அல்லது ஓய்வூதிய முறைமை ஆகியவற்றின் கிட்டாமை, வேளாண்மைக்கு அங்கீகாரத்தின் பற்றாக்குறை அல்லது அங்கீகாரமின்மை போன்ற காரணிகளும் கமத்தொழிலில் இளைஞர் பங்கெடுப்பினைப் பாதித்தன.

வேளாண்மைக்கு இளைஞரைக் கவர்வதற்காக, நடைமுறையிலான இளம் கமக்காரர் தாபனங்களைப் பலப்படுத்துதல், அவசியமான உதவிகளை வழங்குதல், இளைஞர்களுக்கு கூட்டாண்மை கைத்தொழில்களையும், வியாபாரங்களையும் தாபித்தல் போன்ற பயனுறுதிவாய்ந்த வழியொன்றில் புதிய இளம் கமக்காரர் தாபனங்களைத் தாபித்தல், கமத்தொழில் போதனாசிரியர் சேவையின் எண்ணிக்கையை அதிகரித்தல் மற்றும் தரத்தை உயர்த்துதல், உயர் தொழில்நுட்பக் கமத்தொழிலை அறிமுகப்படுத்தல், அவற்றை நடைமுறைப்படுத்துவதற்கு இளைஞர்களுக்கு உதவியளித்தல், கமக்காரர் குடும்பங்களின் உறுப்பினர்களுக்கு கமத்தொழில் தொடர்பிலான அரசாங்கத் தொழில்களுக்கு (விசேடமாக துணை-அரசாங்க உறுப்புக்களுக்கும், விஸ்தரிப்பு சேவைக்கும்) 'கோட்டா' முறைமையை நிச்சயப்படுத்தல், பயிற்சி மற்றும் குறைந்த வட்டி வீதங்களுடன் கடன்கள் போன்றவாறு இளம் கமக்காரர்களுக்கு விசேட வசதிகளை வழங்குதல் போன்ற பெருமளவு ஆலோசனைகள் முன்வைக்கப்பட்டன.